

---

## Shri Brahmananda Stotram

శ్రీబ్రహ్మనందస్తోత్రమ్

### Document Information



---

Text title : Shri Brahmananda Stotram

File name : brahmAnandastotram.itx

Category : deities\_misc, gurudev, rAmakRiShNa, stotra

Location : doc\_deities\_misc

Author : Brahmachari Medhachaitanya

Proofread by : Aruna Narayanan

Description-comments : rAmakRiShNastotramALA, stavanAnjali

Acknowledge-Permission: Ramakrishna Shivananda Mission, Varasat

Latest update : June 12, 2023

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 12, 2023

*sanskritdocuments.org*

---



శ్రీబ్రహ్మనందస్తోత్రమ్



బ్రజేన్ద్రనన్దాఙ్గానభాసకారిణః సఖేతి విత్తం ప్రభుపాదభావితైః ।  
వ్రజస్య రాఖాలమనన్తసౌభగం, నమామి శాన్తం శిశుభావ సున్దరమ్ ॥ ౧॥

ముహుర్ముహుః శ్రీహరినామవిహ్వలం సునిర్మలం యోగసుధాబ్ధి మజ్జనాత్ ।  
దయాఘనం నాథమనాథపావనం నమామి దాన్తం యతివృన్దశేఖరమ్ ॥ ౨॥

న రామకృష్ణస్య శరీరసమ్భవః స మానసాజ్ఞాత ఇతిహా కీర్తితః ।  
యథైవ తాతః సురసఙ్ఘపూజితస్తథైవ పుత్రో నరపాల సేవితః ॥ ౩॥

అనన్తభావాలయదివ్యసాగరం బహిః సుశాన్తాపిహితాత్మభావమ్ ।  
గతాఖిలాధ్యాత్మ్య సురాఙ్గాసమ్పదం భజామి దేవాద్య మనోజనన్దనమ్ ॥ ౪॥

ప్రఫుల్లపఙ్కేరుహమధ్యచారిణా బలానుజేనాఙ్గా సమూహగామినా ।  
కర్తైర్ధృత నృత్యసుగీతరమ్యకం నమో మహారాజమతీన్ద్రియప్రియమ్ ॥ ౫॥

న సాధనేనేహ గతోఽసి భావినీం వదన్తి సిద్ధిం త్వమసౌ గదాధరాః ।  
య తో భవాదృక్ కృతనిత్యసిద్ధిగో వశి క్షమా మఙ్గలకృత్యవిగ్రహాః ॥ ౬॥

మనుష్యదేహం భజతాపి దైవతాద్ వరీయసా శుద్ధ విరాగిణా త్వయా ।  
ప్రభోర్నియోగేన సలీలమాతని క్రియాతపోజ్ఞానసమాధిసాధనమ్ ॥ ౭॥

గృహాణ దేవ ! ప్రణయేన సఞ్చితాన్యోగ్యభాజామపి జీవనాని నః ।  
అథాపి ధేయాని మనాంసి పాదయోస్తవతిశుద్ధత్రిదివేనవన్ద్యయోః ॥ ౮॥

యోఽధ్యాత్మ్యసామ్రాజ్యబలేన లోకాన్ సమ్భూయ సర్వాన్ భగవద్విభావైః ।  
ఆనన్దయత్ కామమజస్రమిష్టాం స్తం దేశికేన్ద్రం ప్రణమామి భక్త్యా ॥ ౯॥

వైరాగ్యఙ్కోతిరిద్ధం గురుగతహృదయం లోకచారిప్రవిజ్ఞం  
సఙ్ఘాధ్యక్షం విశాలం క్షితిపతిసదృశం దివ్యదృష్టిం కృశానుమ్ ।  
రామశ్రీనామకీర్తిర్వ్రచరణమనసా దక్షిణస్యాం దిశన్తత్,  
ప్రాచ్యాం భూమౌ నమామః సతతహితపరం నీతివన్తం యమీన్ద్రమ్ ॥ ౧౦॥

లోకే ఖ్యాతిన్వృతుల్యాం బహుమితవిభవం రూపశీలాదియుక్తాం

పాతివ్రత్యేస్థితాం స్త్రీం సజనకజననీం స్వాస్థ్యతారుణ్యమాప్తమ్ ।  
సస్వజ్యస్వామశేషామహివిషయసదృశీం తూర్ణమాయన్ వివేకం  
వైరాగ్యేజైకమీశం శరణమవగతో రామకృష్ణం గురుం త్వమ్ ॥ ౧౧॥

బ్రహ్మనంద్రం వరేణ్యం యతివరమనిశం భావసిన్ధౌ నిమగ్నం  
సంసారారాన్ మనుష్యాన్ సహజకరుణయా చేతయంతం మహాన్తమ్ ।  
శుద్ధం శాన్తం ప్రకాశం విదితచితిసుఖం రామకృష్ణాన్తరంగం  
ధ్యాయేద్ దివ్యాకృతిం భోః కలికలుషహరం చిద్ధనం మూర్తిమన్తమ్ ॥ ౧౨॥

ఇతి బ్రహ్మచారిమేధాచైతన్యవిరచితం “శ్రీబ్రహ్మనందస్తోత్రమ్” సమూర్ణమ్ ।  
ప్రణామమస్త్రః-  
రామకృష్ణస్త్వభూత్ యేన పుత్రవాన్ భౌమమణ్డలే ।  
బ్రహ్మనందం నమామి త్వాం రాఖాలదలనాయకమ్ ॥

Proofread by Aruna Narayanan

---

—  
*Shri Brahmananda Stotram*

pdf was typeset on June 12, 2023

—  
Please send corrections to [sanskrit@cheerful.com](mailto:sanskrit@cheerful.com)

